

# ලංකානුවේ ගැසට් පත්‍රය

## අති විශේෂ

இலங்கை அரசாங்க வர்த்தமானப் பத்திரிகை

அதி விசேஷமானது

අංක 14,727/7 — 1966 දෙසැම්බර් 27 වැනි අඟහරුවාදා — 1966.12.27

14.727/7 ம் இலக்கம்—1966 ம் ஆண்டு திசெம்பர் மாதம் 27 ந் திகதி செவ்வாய்க்கிழமை

(අරණාංකයේ අතිකාරකුගේ විරූපිකරණය)

### பகுதி IV — உள்ளூராட்சி

#### உள்ளூராட்சி அறிவிப்புகள்

மாநகர சபைகள் கட்டளைச் சட்டம்

கட்டளை

(252 ஆம் அத்தியாயமான) மாநகரசபைகள் கட்டளைச் சட்டத்தின் 2, 5, 6, 9 ஆகிய பிரிவுகளினால் எனக்களிக்கப்பட்ட தத்துவங்களைக் கொண்டு உள்ளூராட்சி அமைச்சர், முருகேசன் திருச்செல்வம் ஆகிய நான், இக் கட்டளை வாயிலாக—

- (1) இதனகத்தேயுள்ள முதலாம் அட்டவணியில் எல்லைப்படுத்தப் பட்டுள்ள பிரதேசம் அக்கட்டளைச் சட்டத்தின் நோக்கங்களுக்காக ஒரு மாநகரமாக இருக்கும் என வெளிப்படுத்துகிறேன்;
- (2) அம்மாநகரத்தின் எல்லைகள் அவ்வட்டவணியில் காட்டப்பட்டுள்ள எல்லைகளாக இருக்குமென வரையறைசெய்கிறேன்;
- (3) அம்மாநகரத்துக்காக அமைக்கப்படவிருக்கும் மாநகரசபைக்குப் பின்காணும் பெயரையும் பதவியையும் வழங்குகிறேன்; அதாவது  
“ மட்டக்களப்பு மாநகரசபை ”
- (4) மட்டக்களப்பு மாநகரசபை பத்தொன்பது சபை உறுப்பினர்களைக் கொண்டதாக இருத்தல் வேண்டுமென விதிக்கிறேன்;
- (5) மட்டக்களப்பு மாநகரசபை அதற்கு அமைக்கப்படவிருக்கும் பிரதேசத்தை இதனகத்தேயுள்ள இரண்டாம் அட்டவணியில் வரையறுக்கப்பட்டபடியான எல்லைகளையுடைய பத்தொன்பது வட்டாரங்களாகப் பிரிக்கிறேன்; அத்துடன்
- (6) 1967 ம் ஆண்டு ஏப்ரல் மாதம் 1 ந் தேதியை மட்டக்களப்பு மாநகரசபையின் பதவிக் காலம் தொடங்கவேண்டிய தேதியாக நியமிக்கிறேன்.

மு. திருச்செல்வம்,  
உள்ளூராட்சி அமைச்சர்.

கொழும்பு,

1966 ம் டிசெம்பர் மீ 27 ந் உ.

#### முதலாவது அட்டவணை

கிழக்கு மாகாணம், மட்டக்களப்பு மாவட்டத்திலுள்ள (1) புளியந்தீவு, (2) கல்லடிப் பாலத்திலிருந்து புதிய எல்லை வீதி வரைக்குமான தீபகற்பம், (3) நாவலடியிலிருந்து காததான்குடிப் பட்டின சபையின் வடக்கு எல்லை வரைக்குமான தீபகற்பம் ஆகியவற்றினால் சேவை செய்யப்படுவதும் பின்வருமாறு எல்லையிடப்பட்டுள்ளதான நில்பரப்பு அடங்கலும்:—

- (1) மட்டக்களப்பு வாவியினால் சூழப்பட்ட புளியந்தீவுப் பிரதேசம் முழுவதும்;
- (2) வடக்கும், கிழக்கும்: புதிய எல்லை வீதியின் மேற்கு எல்லையின் வடப்புற நீட்சியும் மட்டக்களப்பு வாவிக்கரையும் ஊடறுக்கும் இடத்திலிருந்து தென்கிழக்கு நோக்கியும் தென்மேற்கு நோக்கியும் மட்டக்களப்பு வாவிக்கரையோரமாக திருகோணமலை வீதியின் மத்திய கோட்டுக்கு வரையப்பட்ட ஒரு கோட்டினால்;

தெற்கு: கடைசியாகச் சொல்லப்பட்ட இடத்திலிருந்து வடமேற்கு நோக்கி மட்டக்களப்பு வாவிக்கரையோரமாக புதிய எல்லை வீதியின் மேற் கெல்லையின் தென்புற நீட்சி வரைக்கும் வரையப்பட்ட ஒரு கோட்டினால்;

மேற்கு: கடைசியாகச் சொல்லப்பட்ட இடத்திலிருந்து வடகிழக்கு நோக்கி சொல்லப்பட்ட வீதியின் நீட்சியினதும், மேற்கெல்லை யினதும் ஓரமாகவும் அதன் வடப்புற நீட்சியின் ஓரமாகவும் பிரதேசத்தின் வடக்கு எல்லை தொடங்கும் இடத்துக்கு வரையப் பட்ட ஒரு கோட்டினால்.

(3) வடக்கும், கிழக்கும்: தீபகற்பத்தின் வடகோட்டிலிருந்து கிழக்கு நோக்கியும் தென்கிழக்கு நோக்கியும் சொல்லப்பட்ட கடலின் வற்றுக்காலக் கரையோரமாக காததான்குடிப் பட்டின சபையின் வடக்கு எல்லைவரைக்கும் வரையப்பட்ட ஒரு கோட்டினால்;

தெற்கு: கடைசியாகச் சொல்லப்பட்ட இடத்திலிருந்து மேற்கு நோக்கியும், தெற்கு நோக்கியும் மீண்டும் மேற்கு நோக்கியும் காததான்குடிப் பட்டின சபையின் வடக்கு எல்லையோரமாக மட்டக்களப்பு வாவிக்கரைக்கு வரையப்பட்ட ஒரு கோட்டினால்;

மேற்கு: கடைசியாகச் சொல்லப்பட்ட இடத்திலிருந்து வடக்கு நோக்கியும் மட்டக்களப்பு வாவிக்கரையோரமாக வடமேற்கு நோக்கியும் பிரதேசத்தின் வடகிழக்கெல்லை தொடங்கும் இடத்துக்கு வரையப்பட்ட ஒரு கோட்டினால்.

#### இரண்டாவது அட்டவணை

மட்டக்களப்பு மாநகர சபையின் வட்டாரங்களின் எல்லைகள்

I ம் வட்டாரம்

வடக்கு: திருகோணமலை வீதியின் கிழக்கெல்லையும் ஆயத்துறை வீதியின் வடக்கு எல்லையும் ஊடறுக்கும் இடத்திலிருந்து கிழக்கு நோக்கி மட்டக்களப்பு வாவிக்கரையோரமாக முன்னைய கல்லடித் துறைப் பாலமேடைக்கு வரையப்பட்ட ஒரு கோடு;

கிழக்கு: கடைசியாகச் சொல்லப்பட்ட இடத்திலிருந்து தென் மேற்கு நோக்கி மட்டக்களப்பு வாவிக்கரையோரமாக அது பொதுக் கட்டுவேலைத் திணைக்கள வீதியின் மத்திய கோட்டினது தென் கிழக்கு நோக்கிய நீட்சியைச் சந்திக்கும்வரைக்கும் வரையப்பட்ட ஒரு கோடு;

தெற்கும், மேற்கும்: கடைசியாகச் சொல்லப்பட்ட இடத்திலிருந்து வடமேற்கு நோக்கிப் பொதுத் திணைக்கள வீதியின் மத்திய கோட்டினோரமாக வேதக்கோயில் வீதியின் மத்திய கோட்டுக்கும்; அங்கிருந்து வடக்கு நோக்கி வேதக்கோயில் வீதியின் மத்திய கோட்டின் ஓரமாக அதன் மிஷன் ஒழுங்கையுடனான சந்தியின் மத்திவரைக்கும்; அங்கிருந்து மேற்கு நோக்கியும் தெற்கு நோக்கியும் சொல்லப்பட்ட ஒழுங்கையின் மத்திய கோட்டின் ஓரமாகப் புளியடி ஒழுங்கையின் மத்திய கோட்டுக்கும்; அங்கிருந்து மேற்கு நோக்கி புளியடி ஒழுங்கையின் மத்திய கோட்டின் ஓரமாக மத்திய தெருவுடனான அதன் சந்தியின் மத்திக்கும்; அங்கிருந்து வடக்கு நோக்கி மத்திய தெருவின் மத்திய கோட்டின் ஓரமாக வட்டாரத்தின் வடக்கு எல்லை தொடங்கும் இடத்துக்கு வரையப்பட்ட ஒரு கோடு.









## 18 ம் வட்டாரம்

வடக்கு : 17 ம் வட்டாரத்தின் தென்னெல்லையின் மேற்கத்தத்தி லிருந்து கிழக்கு நோக்கி சொல்லப்பட்ட எல்லையோரமாக அதன் கிழக்கத்தத்துக்கு வரையப்பட்ட ஒரு கோடு.

கிழக்கு : கடைசியாக சொல்லப்பட்ட இடத்திலிருந்து தென் கிழக்கு நோக்கி கடலின் வற்றுக்கால நீர்மட்ட அளவு வழியாக கொலனி வீதியின் மத்திய கோட்டினது கிழக்குப்புற நீட்சிக்கு வரையப்பட்ட ஒரு கோடு ;

தெற்கு : கடைசியாக சொல்லப்பட்ட இடத்திலிருந்து கிழக்கு நோக்கி சொல்லப்பட்ட நீட்சியினதும் சொல்லப்பட்ட மத்திய கோட்டினதும் ஓரமாக மஞ்சந்தொடுவாய் கோயில் வீதியின் மத்திய கோட்டுக்கும் ; அங்கிருந்து கிழக்கு நோக்கி சொல்லப்பட்ட வீதியின் மத்திய கோட்டினோரமாக மட்டக்களப்பு வாவியின் விளிம்பிற்கு வரையப்பட்ட ஒரு கோடு ;

மேற்கு : கடைசியாகச் சொல்லப்பட்ட இடத்திலிருந்து வடமேற்கு நோக்கி மட்டக்களப்பு வாவியின் விளிம்போரமாக வட்டாரத்தின் வட எல்லை தொடங்குமிடத்துக்கு வரையப்பட்ட ஒரு கோடு.

## 19 ம் வட்டாரம்

வடக்கு : 18 ம் வட்டாரத்தின் தென்னெல்லையின் மேற்கத்தத்திலிருந்து கிழக்கு நோக்கிச் சொல்லப்பட்ட எல்லையோரமாக அதன் கிழக் கத்தத்துக்கு வரையப்பட்ட ஒரு கோடு ;

கிழக்கு : கடைசியாகச் சொல்லப்பட்ட இடத்திலிருந்து தென்கிழக்கு நோக்கி கடலின் வற்றுக்கால நீர்மட்ட அளவு வழியாக எல்லை ஒழுங்கையின் தென்னெல்லையின் கிழக்குப்புற நீட்சிக்கு வரையப்பட்ட ஒரு கோடு ;

தெற்கு : கடைசியாகச் சொல்லப்பட்ட இடத்திலிருந்து மேற்கு நோக்கிச் சொல்லப்பட்ட நீட்சியோரமாகவும் சொல்லப்பட்ட தென்னெல்லை யோரமாகவும் மட்டக்களப்பு-கல்முனை வீதியின் கிழக்கு எல்லைக் கும் ; அங்கிருந்து தென்கிழக்கு நோக்கி சொல்லப்பட்ட கிழக் கெல்லையோரமாக காத்தான்குடி எல்லை வீதியின் தென் னெல்லையின் கிழக்குப்புற நீட்சிக்கும் ; அங்கிருந்து மேற்கு நோக்கி சொல்லப்பட்ட நீட்சியோரமாகவும் சொல்லப்பட்ட தென்னெல்லையோரமாகவும் மட்டக்களப்பு வாவியின் விளிம்பிற்கு வரையப்பட்ட ஒரு கோடு ;

மேற்கு : கடைசியாகச் சொல்லப்பட்ட இடத்திலிருந்து வடமேற்கு நோக்கி மட்டக்களப்பு வாவியின் விளிம்போரமாக வட்டாரத்தின் வட எல்லை தொடங்கும் இடத்துக்கு வரையப்பட்ட ஒரு கோடு.